


## 21. දේව රාජ්‍යයේ ලකුණු හා ප්‍රාතිභාර්යය

බොහෝ අපේක්ෂාවන් පෙහදැරි කභගෙන චන්ද්‍රයා නිවැරදි ව දිවි ගෙවයි. හෝගීභූ සුවය ද ජීවන ගැටළු වැළැක්වී ගෙවන අය ඒ සඳහා විසඳුවී ද නිවැරදි ව අපේක්ෂා කවති. ජීවිත, ප්‍රශ්න, ගැටළු වැළැක්වී ගෙවන කළ විනිසු ප්‍රාතිභාර්යයන් අපේක්ෂාවෙන් කල් ගෙවති. ජේසුස් වහන්සේ දේව රාජ්‍යයේ ලකුණු වශයෙන් සිදුකළ ප්‍රාතිභාර්යයන් හභනා බොහෝ ජනතාව දේව බලය අත්දැකීමට යොමු වූ ආකාරය අධ්‍යයනය කිරීම වෙල පාඩම වගින් අපේක්ෂිත ය.

ශු. ලූක් 8: 22-42, 49-56, 4: 31-37, 11: 14-23, 9: 10-17, 7: 1-17, 18: 35-43, 7: 1-10

ජේසුස් වහන්සේගේ මිහිපිට සේවාවන් අතර ප්‍රාතිභාර්යයන්ට හිමි වූයේ සුවිශේෂී ස්ථානයකි. උන්වහන්සේ ප්‍රාතිභාර්යයන් හෙවත් ආශ්චර්යවත් ක්‍රියා සිදුකරන ලද්දේ දේව රාජ්‍යයේ ලකුණු වශයෙනි. උන්වහන්සේ එම ලකුණු දක්වන ලද්දේ සිය පෞද්ගලික මිහිමය හා ගෞරවය අත්පත් කර ගැනීමට හෝ ජනතාව තමා වෙත ආකර්ශනය කර ගැනීමට හෝ නොවේ. ප්‍රාතිභාර්ය අපේක්ෂාවෙන් තමා පසු පස නොඑන ලෙස ජනතාවට දැඩි ලෙස පැවසීමෙන් ද (ශු. මාර්ක් 1: 43, 5: 43, 7: 36) සිය නම හෙළි නොකරන ලෙස අශුද්ධාත්මවලට අණ කිරීමෙන් ද (ශු. මාර්ක් 1: 25, 34, 3: 12) ඒ බව මනාව සාක්ෂාත් වේ. උන්වහන්සේ දේව රාජ්‍යයේ ලකුණු දක්වනු ලැබූයේ තමන්වහන්සේ වෙත පැමිණි සමාජය විසින් කොන්කරන ලද සාමාන්‍ය, දිළිඳු ජනයා කෙරෙහි තිබූ අසීමිත ප්‍රේමය හා දයානුකම්පාව පෙරදැරි කරගෙන ය.

ජේසුස් වහන්සේ ප්‍රාතිභාර්ය රැසක් සිදු කළ බවට ශුභාරංචි කතුවරු සාක්ෂි දරති. මනෙව්, මාර්ක්, ලූක් යන සුබසුන් හි ජේසුස් වහන්සේ ඉටු කළ එම ආශ්චර්යවත් ක්‍රියා ප්‍රාතිභාර්ය හෙවත් භාස්කම් ලෙස හඳුන්වා ඇත. ග්‍රීක් බසින් මෙම ප්‍රාතිභාර්යයන් හැඳින්වීම සඳහා එම සුබසුන් කතුවරුන් භාවිත කරනුයේ 'ඩුනෝමීස්' යන වදන යි. ජොහාන් සුබසුනෙහි 'සේමෙයොන්' යන ග්‍රීක් වදන භාවිත කෙරේ. එහි අර්ථය 'දේව බල සලකුණු' නැතහොත් ලකුණු යන්න යි.



ජේසුස් වහන්සේ සිදුකළ ප්‍රාතිහාර්යයන් අතර  
 සුව කිරීම් 20ක් ද  
 අශුද්ධාත්ම දුරු කිරීම් 4ක් පමණ ද  
 ස්වභාව ධර්මය අභිබවා කළ ක්‍රියා 5ක් පමණ ද  
 මරණින් උත්ථාන කිරීම් 3ක් පමණ ද සුබසුන් හි වාර්තා වී තිබේ.

එසේ ම සුබසුන් හි සඳහන් නොවන ජේසුස් වහන්සේ විසින් සිදුකළ තවත් ප්‍රාතිහාර්යන් බොහොමයක් ඇති බව ශු. ජොහාන් 20: 30 හි සඳහන් වේ.



**සුවකිරීම් තුළින් එළි දැක්වුණු දේව රාජ්‍යයේ ලකුණු**  
**ශු. ලුක් 7: 1-10, 18: 35-43**

ජේසුස් වහන්සේගේ දයානුකම්පාව නිරන්තරයෙන් රෝගීන් වෙත පිරිනැමිණ. විවිධ රෝගීන් උන්වහන්සේ වෙත ගෙනෙනු ලැබූ බොහෝ අවස්ථාවල දී ජේසුස් වහන්සේගේ දේව බලය තුළ ඔවුහු සුවය අත් දුටහ. විවිධ රෝගීන් සුව කිරීම් තුළින් ජේසුස් වහන්සේ දේව රාජ්‍යයේ ලකුණු විදහා පෑ සේක.

- \* කපර්ණවුමෙහි ශතාධිපතියා තමාට හිමි අධිකාරීත්වය දැන සිටියත් (ශු. ලුක් 7: 8) ඒ සියල්ල පසෙකලා නිහතමානී ව දේව රාජ්‍යයේ රජ වන ජේසුස් වහන්සේගේ අධිකාරීත්වයට නතු වීම ඔහු තුළින් ඉස්මතු වූ වැදගත් ලක්ෂණයකි.
- \* එමෙන් ම ඔහු විජාතිකයකු වුව ද දේව බලය කෙරෙහි තිබූ මවිතකර ශ්‍රද්ධාව/ඇදහිල්ල (ශු. ලුක් 7: 7) ජේසුස් වහන්සේ ඉතා අගයකොට, සැලකු ආකාරය ඉතා වැදගත් ය.

“මුළු ඉශ්‍රායෙල් ජනතාව අතරවත් මෙතරම් ශ්‍රද්ධාවක් මා දැක නැත” යනුවෙන් උන්වහන්සේ ප්‍රකාශ කළේ එබැවිනි. ජේසුස් වහන්සේගේ දයානුකම්පාව තුළ වැඩි වර්ධනය වූ ශ්‍රද්ධාව හේතුවෙන් දේව බලය අත්දැකීම තුළ විජාතික ශතාධිපතියාගේ දාසයා සුවපත් විය.


ජෙරිකෝවේ අන්ධ මිනිසා සුවපත් කිරීමේ සිදුවීම ද වැදගත් ප්‍රාතිහාර්යයකි. එම සිදුවීමට පෙර ජේසුස් වහන්සේ සිය මරණය පිළිබඳ තෙවන වරටත් ප්‍රකාශ කළ ද (ශු. ලුක් 18: 31-34) ශ්‍රාවකයන්ගේ ආධ්‍යාත්මික අන්ධභාවය හේතුවෙන් ඔවුනට දේව රාජ්‍යය තුළ කුරුසියේ මාර්ගය වටහා ගත නොහැකි විය.

ජෙරිකෝවේ අන්ධ මිනිසා සුවපත් කිරීමේ ප්‍රාතිහාර්ය ශ්‍රාවකයන්ගේ ආධ්‍යාත්මික අන්ධභාවය පෙන්නුම් කිරීමේ මග සලකුණක් ලෙස ද සැලකිය හැකි ය. ජෙරිකෝවේ සිටි අන්ධ මිනිසා තම අවශ්‍යතාවය මනාව වටහාගෙන සිටි අයුරු විස්තර කරයි. ‘නාසරෙත්හි ජේසුස් වහන්සේ’ ඒ ලගින් යන බව ඇසුණු කළ ඔහු “දාවින්ගේ පුත්‍රයාණෙනි මට අනුකම්පා කළ මැනව්” යි කියමින් දේව රාජ්‍යයේ අධිකාරීත්වයට හා දේව බලයට නතු වීමටත් උන්වහන්සේ කෙරෙහි බලාපොරොත්තු

ැනැබීමටත් යොමු වූයේ ය. ජේසුස් වහන්සේට හිමි වූ දේව රාජ්‍යයේ රාජකීයත්වය ශ්‍රාවකයන් වටහා ගැනීමට අපොහොසත් වුව ද මේ අන්ධ මිනිසා එය වටහා ගැනීම තුළින් දේව බලය අත්දැකීමට යොමුවූ ආකාරය පැහැදිලි වේ. ඔහු තමා අවට තිබූ සියලු බාධක තහංචි හා දුර්වල තත්ත්වයන් අභිබවා ජේසුස් වහන්සේ විසින් සිදුකළ දේව රාජ්‍යයේ ලකුණු දැක්වීමකට ම. පෙත් විවර කළේ ය. සිය ශ්‍රද්ධාව තුළින් ජේසුස් වහන්සේගේ දයානුකම්පාවට පාත්‍ර වූ ඔහු දේව බලය අත්දැකූ අතර, ප්‍රශංසාමය දිවියකට යොමු වූ ආකාරය මවිතකර ය. ජනතාව දේව රාජ්‍යයේ ලකුණු දැක දෙවියන්වහන්සේට ප්‍රශංසා කරන පිණිස අන්ධ මිනිසා සාක්ෂිකරුවකු වූ අයුරු ලැක් තුමාගේ වාර්තා මගින් මනාව පැහැදිලි වේ.

මේ අනුව දේව රාජ්‍යයේ සුවය සම්බන්ධ දේව බල ලකුණු අත්දැකීම සඳහා;

- \* ජේසුස් වහන්සේගේ දයානුකම්පාවට පාත්‍රවීම
- \* දේව බලය අත්දැකීමට සූදානම් වීම
- \* ජේසුස් වහන්සේගේ අධිකාරිත්වයට හා රාජකීයත්වයට නතු වීම
- \* ජේසුස් වහන්සේ තුළ ස්ථිර ඇදහිල්ලෙන් අපේක්ෂා සහගත වීම අත්‍යවශ්‍ය වේ.




**අශුද්ධාත්ම දුරු කිරීමෙන් අනාවරණය වූ දේව බලය**  
**ශු. ලැක් 4: 31-37, 8: 25-39, 11: 14-23**

ජේසුස් වහන්සේගේ මෙහෙය තුළ අශුද්ධාත්ම දුරු කිරීම් හා නපුරේ බලය පරාජය කිරීමේ අවස්ථා කීපයක් විද්‍යාමාන වේ. දේව රාජ්‍යය තුළ ජේසුස් වහන්සේගේ අධිකාරිත්වය කොතැන්හි ද එහි නපුරු බලවේගවලට, යක්ෂයාට කිසිසේත් ඉඩක් හිමි නොවන බව උන්වහන්සේ සනාථ කළ සේක.

- \* යක්ෂයන් ඉතා හොඳින් ජේසුස් වහන්සේ හඳුනාගෙන සිටීම
- \* ජේසුස් වහන්සේගේ අධිකාරිත්වය පිළිබඳ බියක් යක්ෂයන් තුළ පැවතීම
- \* ජේසුස් වහන්සේගේ බලධාරිත්වය හමුවේ යක්ෂයා පරාජය වීම
- \* ජේසුස් වහන්සේ දේව රාජ්‍යයේ ලකුණක් එළිදැක්වීම තුළ පූර්ණ නිදහස අත්විඳීම. එම සිදුවීමෙන් එළිදරව් වන ප්‍රධාන සත්‍යතාවන් වේ.

ගෙරසේනයන්ගේ රටේ සිදු වූ එවැනි ම සිදුවීමක් කියවා බලමු.



**ශු. ලැක් 8: 25-39**

- \* දේව බලය තුළ යක්ෂයාගේ බලය ව්‍යර්ථ වන බව
- \* නපුරු බලවේගයන්හි බැඳීම් ලිහීම තුළ නිදහස අත් වන බව
- \* අනපේක්ෂිත ලෙස ජනතාවට දේව රාජ්‍යයේ සත්‍යය දැනගැනීමේ අවස්ථාව උදා වන බව
- \* දේව රාජ්‍යයේ ලකුණු තුළින් දේව බලය ව්‍යාප්ත වන බව.

දේව බලය තුළ නපුරාගේ බලයෙන් නිදහස්වීම සඳහා දේව රාජ්‍යයේ රජ වන ජේසුස් වහන්සේ සමඟ සමීප සබඳතාවයකට පත්වීම අපේක්ෂිත ය. ඒ සඳහා අත්‍යවශ්‍ය සාධක වන්නේ;

- \* ජේසුස් වහන්සේට අවනත වීම
- \* උන්වහන්සේගේ කැමැත්තට ප්‍රතිචාර දැක්වීම
- \* වෙනස්වීමට කැමැත්ත හෙවත් සිත් හැරීම
- \* ජේසුස් වහන්සේ තුළ අවල විශ්වාසය

දේව බලය තුළින් නපුරේ බලය දුරුවන, දේව රාජ්‍යයේ ලකුණු දුටු සමහර අය ජේසුස් වහන්සේ කෙරෙන් විද්‍යාමාන වූ දේව බලය පිළිබඳ ප්‍රශ්න කළහ. එනම්;

යක්ෂයාගේ ම බලයෙන් යක්ෂයන් දුරු කළ හැකි ද? යන්නයි නමුත්,

- \* දේව රාජ්‍යය තුළ පුහු තර්කවලට ඉඩක් නොමැත
- \* දේව රාජ්‍යයේ ලකුණු තුළින් දේව බලය ප්‍රකාශ වේ
- \* දේව රාජ්‍යය තුළ සියලු දෙනා දේව බලය අත්දැකීම අති වැදගත් වේ
- \* දේව රාජ්‍යය තුළ යහපත පමණක් රජය යි.

**සොබාදහම අභිබවා දේව බලය ක්‍රියාත්මක වීම**  
**ශ්‍රී. ලුක් 8: 22-25, 9: 10-17**

ජේසුස් වහන්සේ දෙවියන් වහන්සේගේ ආධිපත්‍යය පිළිබඳ සත්‍යය හෙළි කරමින් සිය මෙහෙය අර්ථවත් කරන ලද්දේ සොබාදහම කෙරෙහිද ආධිපත්‍යය අනාවරණය කරමිනි. උන්වහන්සේ ස්වභාව ධර්මය කෙරෙහි ආධිපත්‍ය දරන එක ම තැනැත්තන්වහන්සේ බව සනාථ කළ සේක. මේ අනුව;

- \* ස්වභාව ධර්මය පවා ජේසුස් වහන්සේගේ ආධිපත්‍යයට යටත් ය
- \* උන්වහන්සේගේ මෙහෙයට සම්බන්ධ වූ ශ්‍රාවකයන්ට පවා එය වටහාගත නොහැකි විය
- \* දේව රාජ්‍යය තුළ දේව බලය අත්දැකීම සඳහා ඇදහිල්ල අත්‍යවශ්‍ය සාධකයකි
- \* දේව රාජ්‍යයේ ආධිපත්‍ය තුළ ඇදහිල්ලෙන් දිවි කතරේ කුණාටු ජයගැනීම සඳහා නිශ්චලව දේව බලය අත්දැකීමේ අභියෝගයට උන්වහන්සේ අප සියල්ලන් කැඳවන සේක.

ජේසුස් වහන්සේ සොබාදහම අභිබවා දේව බල ලකුණු දැක්වූ වැදගත් අවස්ථාවක් නම් පන්දහසකට කැම දීමේ ප්‍රාතිහාර්ය යි. ලුක් තුමා වාර්තා කරන පරිදි එය සිදුකරන ලද්දේ උන්වහන්සේ ඇතුළු ශ්‍රාවකයන් මදක් විවේක ගන්නා පිණිස බෙන්සයිදාව බලා ගිය අවස්ථාවේ දී ය. නමුත් උන්වහන්සේ සොයා මිනිසුන් පැමිණි කළ උන්වහන්සේ විවේක ගැනීම පසෙකලා ඔවුන්ට දේව රාජ්‍යයේ සත්‍යතාවන් දේශනා කිරීමට ඉදිරිපත් වූ සේක. එහිදී මතු වූ ජනතාවගේ ආහාර අවශ්‍යතාව සංසිඳුවීමට උන්වහන්සේ පියවර ගත් සේක.

එම කාර්යය සිදු කිරීමට පෙර, ඒ සඳහා ඇදහිල්ලෙන් සහභාගි වීමට උන්වහන්සේ ශ්‍රාවකයන්ට ආරාධනා කළ සේක. ඔවුන්ගේ මද ඇදහිල්ල නිසා එම

අභියෝගය භාරගැනීමට ඔවුන්ට නොහැකි විය. නමුත් උන්වහන්සේ නැවත වරක් ඇදහිල්ල පිළිබඳ අමතක නොවන පාඩමක් ඉගැන්වූ සේක. දේව බලය තුළ සොබාදහම අභිබවන, ප්‍රබල දේවබල ලකුණක් විදහා පෑ සේක.

- \* දේව බලය කෙරෙහි ඇදහිල්ලෙන් විශ්වාසය තැබීමට
- \* කුඩා දෙයින් මහත් දෙයක් කිරීමට
- \* ක්‍රමවත්ව හා පිළිවෙළක් ඇති ව කටයුතු කිරීමට
- \* නිරතුරු ව ම දෙවියන් වහන්සේට ස්තූතිවන්ත වීමට
- \* අරපිරිමැස්මෙන් ක්‍රියා කිරීමට

මෙම ලකුණු මගින් උන්වහන්සේ පිළිගැන්වූයේ ස්වභාව ධර්මය පවා උන්වහන්සේගේ ආධිපත්‍යයට යටත් බවත්, උන්වහන්සේ ස්වභාව ධර්මයේ නිර්මාතෘ හා දේව රාජ්‍යයේ ආධිපත්‍යය දරන තැනැත් වහන්සේ වශයෙන් සියල්ල ඉටුකිරීමට දේව බලය තුළින් උන්වහන්සේ ක්‍රියාකරන බවත් ය.

දේව රාජ්‍යයේ රජ වන ජේසුස් වහන්සේට සියල්ල කළ හැකි බව ද උන්වහන්සේ තුළ සෑම ගැටලුවක් සඳහා ම විසඳුම් පවතින බව ද, අවශ්‍ය වන්නේ දේව බලය අත්දැකීමට ඇදහිල්ල බව ද විශ්වාස කරමු.



**මරණින් උත්ථාන කිරීමේ දේව බල ලකුණු**  
**ශ්‍රී. ලූක් 7: 11-17, 8: 40-42, 49-56**

දේව බලය පාමින් ජේසුස් වහන්සේ ඉටු කළ ඉතා විස්මය ජනක ක්‍රියා අතර මරණින් උත්ථාන කිරීම් හැඳින්විය හැකි ය. ඒ අතුරින් ලූක් තුමා මරණින් නැගිටුවීම් දෙකක් පිළිබඳ ව සඳහන් කරයි.

බොහෝ දේව බල ලකුණු ජේසුස් වහන්සේ විසින් දක්වන ලද්දේ ඒ අදාළ පුද්ගලයාගේ හෝ ඔහුගේ හිතවතකුගේ අයදීම පරිදි ය. නායින් නුවර වැන්දඹුවගේ පුත්‍රයා මරණින් නැගිටුවීමේ සිදුවීම ඒ අදාළ පවුලේ කෙනෙකුගේ හෝ හිතවතකුගේ අයදීම මත සිදුනොවූවකි. නමුත් කිසිවකු බලාපොරොත්තු නොවූ මොහොතක ජේසුස් වහන්සේ නොදන්නා කෙනෙකු වෙනුවෙන් ප්‍රබල දේව බල ලකුණක් සිදුකළ සේක. එනම් වැන්දඹුව කෙරෙහි දයානුකම්පාවෙන් ඇයගේ පුත්‍රයාට යළි ජීවිතය ලබාදුන් සේක.

“හැඬීම නවත්වන්න” - කීකරුකම

“යෞවනය නැගිටින්න” - බලාපොරොත්තුව

“දෙවියන් වහන්සේ සිය සෙනඟ ගළවන්නට වැඩිය සේක” - දේව ප්‍රශංසාව

නායින් නුවර වැන්දඹුවගේ පුත්‍රයා මරණින් උත්ථාන කිරීමේ ප්‍රාතිභාර්යය මගින් දෙවියන් වහන්සේගේ ආධිපත්‍යය ජේසුස් වහන්සේ ගෙනහැර දැක්වූ ආකාරය පැහැදිලි වේ.

ලුක්කුමා වාර්තා කරන ජේසුස් වහන්සේ සිදුකළ දෙවන මරණින් උන්ථාන කිරීමේ සිදුවීම ජයිරස්ගේ දියණිය මරණින් නැගිටුවීමේ ප්‍රාතිභාර්ය යි.


- \* දැරිය මියගිය බව දැන නිවසට වැඩීම
- \* මරණය නින්දක් බව ප්‍රකාශ කිරීම
- \* දැරියගේ දෙමාපියන් ශක්තිමත් කිරීම
- \* අවිශ්වාසිකයන් ජේසුස් වහන්සේට අපහාස කිරීම.

**“බිය නොවන්න අඳහිල්ලෙන්ම සිටින්න. ඇසු වනු ඇත”**  
 ප්‍රාතිභාර්යය සඳහා අවශ්‍ය ඇඳහිල්ල සවිමත් කිරීම.

**“දැරිය නැගිටින්න”**

තාවකාලික මරණයේ නින්දෙන් දේව බලය හරහා ජීවනයට ගෙන ඒම

**ජයිරස්ගේ දියණිය මරණින් උන්ථාන කිරීම තුළින්**



ඇඳහිල්ල පණ ගැන්වීමට උන්වහන්සේ ක්‍රියා කළ සේක.

දේව රාජ්‍යය තුළ දේව බලය දරන ජේසුස් වහන්සේ කෙරෙහි අදහාගන්නා සෑම ප්‍රාතිභාර්යාත්මක ලෙසින් නව ජීවනයක් ලැබීම මෙම මරණින් උන්ථාන කිරීම් මගින් සංකේතවත් වේ.

දේව බලයේ මහත් මනිමය විදහා දක්වන ලද්දේ ජනතාව දේව රාජ්‍යය වෙත වඩාත් සමීප කරවීමේ අත්දැකීමට ඇතුළත් කිරීම සඳහා ය.

මේ සියල්ල තුළ;

- \* දේව රාජ්‍යයේ රජ වන ජේසුස් වහන්සේගේ ආධිපත්‍යය ඇඳහිල්ලෙන් පිළිගැනීමට...
- \* උන්වහන්සේගේ දේව බලය විශ්වාසයෙන් අත්දැකීම සඳහා යොමුවීමට.....
- \* ජේසුස් වහන්සේගේ දයානුකම්පාවට ලක්වීම සඳහා ක්‍රියා කිරීමට.....
- \* ජීවිතයේ සෑම මොහොතක ම ජේසුස් වහන්සේ තුළ දේව රාජ්‍යයේ ප්‍රාතිභාර්ය අත්දැකීමට අප යොමු කෙරේ.

**ක්‍රියාකාරකම**

01. ජේසුස් වහන්සේ සිදුකළ ප්‍රාතිභාර්ය වර්ගීකරණය කරමින් ඒ පිළිබඳ පොත් පිටුවක් සකසන්න.
02. ඔබේ ජීවිතයේ ප්‍රාතිභාර්ය අත්දැකීම සඳහා ඔබ ක්‍රියා කළ යුතු ආකාරය හා ඔබ තුළ වර්ධනය කර ගත යුතු ගුණාංග ලියා දක්වන්න.